



# مَن پنچھی بے چین

فرحت عباس شاہ

## فہرست

|    |                              |
|----|------------------------------|
| ۱۳ | ۱۔ پریت پریت اڑے پھرے ہے     |
| ۱۵ | ۲۔ آزادی                     |
| ۱۶ | ۳۔ کائنات                    |
| ۱۹ | ۵۔ پی نہ ملن کو آئے سانول    |
| ۲۱ | ۶۔ قدر                       |
| ۲۲ | ۷۔ گریہ                      |
| ۲۳ | ۸۔ اماں فی                   |
| ۲۵ | ۹۔ درود نہ جانے ریت فی مائے  |
| ۲۷ | ۱۰۔ معرفت                    |
| ۲۸ | ۱۱۔ کمتری                    |
| ۲۹ | ۱۲۔ بھاگ خرید کے لائی فی میں |
| ۳۱ | ۱۳۔ میں بچ کنیز، گدا ڈھولا   |
| ۳۳ | ۱۴۔ تقسیم                    |
| ۳۴ | ۱۵۔ محبوب                    |

|    |                              |    |                                       |
|----|------------------------------|----|---------------------------------------|
| ۶۷ | ۳۷                           | ۳۵ | ۱۶۔ من مندر                           |
| ۶۹ | ۳۸۔ تضاد                     | ۳۷ | ۱۷۔ ترس گئے نین جیا بے چین رہے        |
| ۷۰ | ۳۹۔ قبرستان                  | ۳۹ | ۱۸۔ اختیار                            |
| ۷۱ | ۴۰۔ مرجانا ریت جہان پیا      | ۴۱ | ۲۰۔ سانوریا                           |
| ۷۳ | ۴۱۔ اوقات                    | ۴۳ | ۲۱۔ جب سے ہوا تو آنکھوں میں مہمان پیا |
| ۷۴ | ۴۲۔ بے فیض                   | ۴۵ | ۲۲۔ تو جو ہم سے دور                   |
| ۷۵ | ۴۳۔ پاگل من پیار             | ۴۶ | ۲۳۔ آس امید کی کونج                   |
| ۷۷ | ۴۴۔ دنیا                     | ۴۷ | ۲۴۔ جوگی                              |
| ۷۹ | ۴۵۔ اپنا اپنا روپ            | ۴۹ | ۲۵۔ دلدار مرے دل جان، مرے سلطان پیا   |
| ۸۰ | ۴۶۔ عشق                      | ۵۱ | ۲۶۔ ہم دیوانے                         |
| ۸۱ | ۴۷۔ درد شناسی                | ۵۲ | ۲۷۔ صدمہ                              |
| ۸۳ | ۴۸۔ چپ نہ رہو بے چین مسافر   | ۵۳ | ۲۸۔ ترے سنگ بجن                       |
| ۸۵ | ۴۹۔ تماشا                    | ۵۵ | ۲۹۔ اب دور ہی رہ یا مل بچناں          |
| ۸۶ | ۵۰۔ وقت                      | ۵۷ | ۳۰۔ دیوانگی                           |
| ۸۷ | ۵۱۔ سائیں سائیں کوک محبت     | ۵۸ | ۳۱۔ دیر نہ کرنا                       |
| ۹۰ | ۵۲۔ بات نرالی                | ۵۹ | ۳۲۔ دھوپ                              |
| ۹۱ | ۵۳۔ باہر دھڑکے یا اندر دل    | ۶۱ | ۳۳۔ تم بن درد ہزار وے ڈھولا           |
| ۹۳ | ۵۴۔ مرے دریا، دشت، شجر سائیں | ۶۳ | ۳۴۔ ساون                              |
| ۹۵ | ۵۵۔ ماہی بن دریا وے سائیں    | ۶۴ | ۳۵۔ اشتراک                            |
| ۹۸ | ۵۶۔ تن تنہا                  | ۶۵ | ۳۶۔ اندھیر وے سانول                   |

|     |                                   |
|-----|-----------------------------------|
| ۹۹  | ۵۷- دم، دنیا، دل، دلدار، جھن      |
| ۱۰۱ | ۵۸- مولا                          |
| ۱۰۳ | ۵۹- صحرا، صحرا بھاگے              |
| ۱۰۵ | ۶۰- ماہی، ماہی کوک دلا            |
| ۱۰۷ | ۶۱- کبھی بادل وار برس سائیں       |
| ۱۰۹ | ۶۲- دل روئے زار و زار جھن         |
| ۱۱۱ | ۶۳- دکھ دریا                      |
| ۱۱۳ | ۶۴- مٹھاس                         |
| ۱۱۵ | ۶۵- لیے پھرے ہے یار ترا دیدار جھن |
| ۱۱۷ | ۶۶- ممکن ناہیں بات نہ مانے        |
| ۱۱۹ | ۶۷- خاموشی کے ساز                 |
| ۱۲۱ | ۶۸- نامعلوم                       |
| ۱۲۳ | ۶۹- بے کنار                       |
| ۱۲۵ | ۷۰- کچھ دیپ پڑیں گے جل سانول      |
| ۱۲۷ | ۷۱- پھر پیا کے رہے قریب جھن       |
| ۱۲۹ | ۷۲- عجیب اداسی                    |
| ۱۳۱ | ۷۳- سائیں سکھ سہاگ سلامت          |
| ۱۳۳ | ۷۴- آ سانول مل دکھڑے کھیلیں       |



پریت پریت اُڑے پھرے ہے من پنچھی بے چین  
جانے کہاں کہاں لے جائیں سانوریا کے نین

آؤ کہیں چھپ کر روتے ہیں ورنہ نگری میں  
کوئی نے نا ہوک دلوں کی کوئی نے نا بین

دھیرے دھیرے دُھندلا ہوتا جاتا ہے متاب  
بیت چلا ہے جیون، جیسے بیت چلی ہو رین

ہم تو جیسے دل آنکھوں میں لے کے پھرتے ہوں  
بیٹھے بیٹھے ہنسی ہنسی میں رو دیتے ہیں نین

بولو فرحت آخر کس کو دیکھ کے آئے ہو  
'مدت بعد تری آنکھوں میں دیکھا ہے' مسکھ چین

## آزادی

من پنچھی بے چین سمجھ  
سینے اور فضا میں کوئی فرق نہیں  
پنجروں کے مابین سمجھ  
پنچھی کی آزادی اور سکون تو اس کی  
من مرضی میں ہوتے ہیں

## رنختی

چھوڑ کے گھر سُنان سہاگن  
لوٹ چلی مہمان سہاگن  
دہلیزوں کے کھیل بڑا لے  
ہر باہل کے دیکھے بھالے  
سو سو وہم گمان

## کائنات

بس اک تجھ سانول کی ذات ہے  
اپنا کُل جہان  
باقی وہم گمان

سو سو وہم گمان سہاگن  
لوٹ چلی مہمان سہاگن  
چھوڑ کے گھر سُنسان سہاگن  
لاکھ جتن کر دیکھے پورے  
رہ جانے تھے رہے اُدھورے

اماں کے ارمان  
اماں کے ارمان سہاگن  
لوٹ چلی مہمان سہاگن  
چھوڑ کے گھر سُنسان سہاگن  
مہمانوں کو گھر جانا ہے

اک دن چھوڑ کے دُر جانا ہے  
رب کے پاس امان سہاگن  
رَب کے پاس امان  
لوٹ چلی مہمان سہاگن  
چھوڑ کے گھر سُنسان  
چھوڑ کے گھر سُنسان سہاگن

(۱)

پی نہ ملن کو آئے سانول  
مَن پنچھی کر لائے سانول

دل محتاط طبیعت والا  
بن پریم پچھتائے سانول

تیری آس پہ بیٹھے بیٹھے  
برکھا بیت نہ جائے سانول



اندر بیٹھا ڈیرے ڈالے  
گھڑی گھڑی برکائے سانول

آگ لگا جائے اشکوں میں  
پلکوں کو مٹلائے سانول

بھیڑ سے سما ہوا ہوں شاید  
تنہائی بہلائے سانول

کون دلا سہ دے زخموں کو  
کون انھیں سمجھائے سانول

غم آ جاتے ہیں رتے میں  
دامن کو پھیلائے سانول

ہنستا رہنے والا فرحت  
چُھپ چُھپ نیر بہائے سانول

قدر

بے چینی اُنمول دوانے  
بے چینی اُنمول  
مٹی میں مت رول

اماں نی

اماں نی میری آنکھیں ترسیں  
 سانول آس نہ پاس  
 اماں نی میری نیندیں بھاگیں  
 مجھ سے کوسوں دُور  
 اماں نی مرے سنے ٹوٹے  
 چُھ گئی سینے پھانس

گریہ

بارش وار برس جاتے ہیں  
 بادل روکے کون  
 آنسو پونچھے کون

اماں نی میں پیاس سے تڑپی  
 دل دریا کے بیچ  
 اماں نی مری سُنے نہ کوئی  
 ہاری کر کر بین  
 اماں نی مری کشتی ڈوبی  
 عین کنارے پاس  
 اماں نی مرا سانول بچھڑا  
 ساون رُت کے پار  
 اماں نی مرے اندر بادل  
 بارش رو کے کون  
 اماں نی میں ہوئی اکیلی  
 شہر میں ایک ہجوم  
 اماں نی میں نے چاند چڑایا  
 جیون ہوا اندھیر  
 اماں نی میں نے عشق کیا ہے  
 سہ لوگی حالات  
 اماں نی مرے نین سماگی  
 دل برہا کی مانگ



درد نہ جانے ریت نی مائے  
 اس کے اپنے گیت نی مائے  
 گُڑیا سے اب دل نا بہلے  
 چاند گیا ہے جیت نی مائے  
 وقت نے بیت ہی جانا تھا اور  
 وقت گیا ہے بیت نی مائے

کرتا پھرے ہے دل دُنیا میں  
من مانی من میت نی مائے

بچھڑ گئی کوئل باغوں سے  
بچھڑ گیا سنگیت نی مائے

باقی سارے رشتے جھوٹے  
سچی تیری پریت نی مائے

## معرفت

سات سمندر گہرائی میں اُتر کے دیکھا  
پھر بھی لاگے  
ایک سمندر اور ابھی ہے  
ایک سمندر اور

## بھاگ خرید کے لائی نی میں

آگ خرید کے لائی نی میں  
 آگ خرید کے لائی  
 دُنیا داری، قسمت ماری  
 شکلیں بدلے روز  
 دل کی ایک نہ چلنے دے اور  
 عقلیں بدلے روز

کمتری

سورج کے سینے کے اندر  
 نیزا گاڑے کون؟

عشق کے کاروبار میں پڑ کر اچھا نفع کمایا  
 گھڑی گھڑی، پل پل کو اپنے دل کا ماس کھلایا  
 تن، من، دھن سب بیچ دیا اور  
 بھاگ خرید کے لائی نی میں  
 بھاگ خرید کے لائی  
 کو تل لینے گھر سے نکلی  
 کاگ خرید کے لائی نی میں  
 کاگ خرید کے لائی



میں بیچ، کینز، گدا ڈھولا  
 مری اجڑی مانگ سجا ڈھولا

دیوانہ ہے مغرور بہت  
 مرا شکوہ کرے ہوا ڈھولا

مرا دل رستے پر آن پڑے  
 مری کر منظور دُعا ڈھولا

تو سٹ کے ایک ہوا مجھ میں  
مرے بکھر گئے اجزا ڈھولا

کچھ دل میں دردِ سما ہے  
کچھ سر میں ہے سودا ڈھولا

وہ بولا میرے لہجے میں  
میں نے جتنی بار کہا ڈھولا

تقسیم

دن کو آدھا آدھا کر لینے میں  
کوئی حرج نہیں ہے  
رات کی بات الگ ہے سا جن  
رات کی بات الگ

## من مندر

چنچل چال چلا چندِ رما  
 سو سو جتن کریں جل پریاں  
 جی بھر دیکھ نہ پائیں  
 آنکھوں کی جل پریاں جس کو جی بھر دیکھ نہ پائیں  
 دُور دُور تک پھیل گیا ہے جیون کے بن میں  
 جیون بن میں جھیلیں ترسیں

## محبوب

من کے اندر تاڑ لگا کر بیٹھ گیا ہے  
 دھوکہ کیسے دوں؟



پیڑ بلائیں، رستے راہ نکلیں  
 من مندر  
 من موہن بُستی  
 من ماہی من میت  
 جگ کی اپنی اپنی رسمیں  
 اپنی اپنی ریت  
 من مرضی کا شاہ نرالا  
 ہار کے جائے جیت  
 برسوں بعد درپچے کھولے  
 کُھل کے کھیلے پریت  
 چنچل چال چلا چندرما  
 آن اُترا من میں

ترس گئے ہیں نین جیا بے چین رہے  
 سُن سُن اپنے بین جیا بے چین رہے

اُس سے، جو، خاموشی سی چھائی ہے، ہم  
 دونوں کے مابین جیا بے چین رہے

ساری ساری شام تمہاری راہ نکلی  
 ساری ساری رین جیا بے چین رہے

دل کی تاریں ملی ہوئی ہیں آپس میں  
سانول ہے بے چین گیا بے چین رہے

آدھا آدھا چاند کہاں راس آتا ہے  
دیکھ دیکھ قوسین گیا بے چین رہے

## اختیار

ایک ستارہ ماتھے پر ہے  
ایک ستارہ دُور

## سانوریا

سچ سچل سُرخاب سنوریا  
ہاتھ لگے تو میلا ہو  
گل گوری گاگریا والی  
گل سندور میں دودھ  
چاندی بھر بھر چاند چیتا  
پائل کو چکائے

## ظاہر باطن

چہرے مہرے سے لگتا تھا  
اچھا ہے  
اتنی مدت بعد ملا تھا  
خوش حالی کی خواہش بھی کیسی خواہش ہے  
چہرے مہرے سے لگتا تھا اچھا ہے، پر  
دل کا حال خدا جانے

شام ہے، شرمائے شہابی  
 دیکھ دیکھ دلدار  
 رگیت، گنگن گائے رگن رگن کے  
 گم سُم یار کے گُن  
 گم سُم بیٹھے یار سجن کی  
 باتیں کرے ہزار نظریا  
 ہو جائے آباد نگریا  
 سچ سچل سُرخاب سنوریا  
 ہاتھ لگے تو میلا ہو



جب سے ہوا تو آنکھوں میں مہمان پیا  
 اڑتے پھرتے ہیں ہر سو ارمان پیا

پیڑ بھی تم بن اُکھڑے اُکھڑے پھرتے ہیں  
 اور راہیں بھی پھرتی ہیں ویران پیا

تُو نے کونسا پیچھے مڑ کر دیکھا ہے  
 ہنسا ہنسا شر ہوا سُنان پیا

دُکھ میں سب ہو جاتے ہیں انجان پیا  
ان باتوں پہ کیا ہونا حیران پیا

عقل پہ پردہ پڑتا ہے تو پڑنے دے  
جاتا ہے تو جانے دے ایمان پیا

تو جو ہم سے دُور

ہم بے چین نصیبوں والے  
کیسی کیسی خلش کے ہاتھوں  
ہوتے ہیں مجبور  
تو جو ہم سے دُور وے سانول  
تو جو ہم سے دُور

## جوگی

ساجن کہیں نہ پائے جوگی  
 نگر نگر منڈلائے جوگی  
 روگی ہو بیٹھا دیوانہ  
 چین کہاں سے لائے جوگی  
 چاہ کی بھول بھلیاں اندر  
 اپنا آپ گنوائے جوگی

## آس اُمید کی کونج

آس اُمید کی کونج مسلسل کمر لائے  
 جو دانستہ رنجھڑ گیا ہو  
 کون اُسے واپس لے آئے  
 آس اُمید کی کونج تو بیچاری پاگل ہے

دل کا صحرا دیکھ دیکھ کے  
 ساون کیوں پچھتائے جوگی  
 دُر در جا کے ہوا سوالی  
 اپنا قول نبھائے جوگی  
 شہروں سے تھک ہار کے آخر  
 ویرانوں میں آئے جوگی  
 اک چھوٹی سی کُنیا اندر  
 پورا شہر بسائے جوگی  
 کسی جُدائی کے پنجرے میں  
 مَن پنچھی کُرائے جوگی

(۱)

وَلَدَارِ مَرے دل جان مَرے سُلطان پیا  
 مَرے پورے کر اَرمان مَرے سُلطان پیا

یہ دل، یہ پچھڑے ہوئے مکینوں کا مسکن  
 یہ شہر بہت دیران مَرے سُلطان پیا

یہ جنگل درد، پہاڑ مصیبت، دُر صحرا  
 ترے کرم سے سب آسمان مَرے سُلطان پیا

مری بے چینی، مجھے عین عبادت لگتی ہے  
مرا عشق پہ ہے ایمان، مرے سلطانِ پیا

مجھ چکنا چُور کا آبِ تو یہی سہارا ہیں  
مرے سپنے، دہم، گمان، مرے سلطانِ پیا

میں تیرا داس غلام ہوں نوکر ہوں مولا  
تو سدا مرا سلطان، مرے سلطانِ پیا

مجھے بیٹائی دے راہ بتا منزل دکھلا  
میں اندھا میں انجان مرے سلطانِ پیا

## ہم دیوانے

ہم دیوانے  
سفرِ تنہائی اپنے دل پر جھیلیں  
رستے ہیں سُنان  
جن رستوں پر ایک ہجوم ہے  
ان رستوں پر چلنے والے اور وہ رستے  
آپس میں اک دھوکہ دھوکہ منزل کھیلیں  
منزل ہے حیران



## ترے سنگ بجن

ترے سنگ بجن  
 مرے رنگ بجن  
 مری جھوٹ فریب  
 سے جنگ بجن  
 کبھی واپس کر  
 مرا جھنگ بجن  
 سانسیں مشکل

## صدمہ

دُور کھولا تو  
 دُور دُور تک ویرانی تھی  
 جانے کس نے دستک دی تھی دروازے پر؟

دل تنگ بجن  
میں اُڑتی پھروں  
پتنگ بجن  
حق ہو بولے  
انگ انگ بجن  
تو میرا ہے  
سب رنگ بجن



اب دُور ہی رہ یا دل بجن  
تجھے سوپ دیا ہے دل بجن

اب خوشبو ہر سُو پھیلے گی  
اک زخم گیا ہے کھل بجن

ہر رات رتے بن سینے پر  
ہے دھری ہوئی اک رسل بجن

ہر حُسن میں وار دوں تم پر سے  
کیا آنکھیں، عارض، رتل سجناں

سینے میں بیٹھا، بیٹھا دکھ  
آنکھوں میں ہے جھلیل سجناں

## دیوانگی

دل اور دل کے بیچ جو صحرا پڑتا ہے  
عقل کے پاس تو پیر بھی مانگے تانگے کے ہیں  
ہاں البتہ دیوانوں کی بات الگ ہے

## دھوپ

راک دھوپ انوکھی درد کی  
مرا روپ کرے تبدیل

کبھی تنگ رگوں میں دوڑتی  
کرے روشن دل قندیل

کبھی تڑپے سوچ، سوال میں  
کبھی جاگے خواب نگر

## دیر نہ کرنا

فرحت اتنی مدت بعد تو گھر آیا ہے  
اس کے پیروں کے چھالوں کی کچھ نہ پوچھو  
ہاتھوں کے زخموں کی بات بھی چھوڑ ہی دو  
آنکھوں کی تحریریں پڑھنا آتی ہیں تو  
راک لمحہ بھی دیر نہ کرنا  
ان آنکھوں کو اپنے دل کا حال چھپانا آتا ہے... یہ....  
پل میں حال چھپا جائیں گی



تم بن درد ہزار وے ڈھولا  
دُوری سے تا مار وے ڈھولا

کبھی کبھار اپنی آنکھوں سے  
تنہا تنہا بننے والے  
آنسو کیے قطار وے ڈھولا  
تم بن درد ہزار وے ڈھولا

شرم حیا بھی آڑے آئے  
صبر زبان پہ جم جم جائے  
دکھڑے کریں پکار وے ڈھولا  
تم بن درد ہزار وے ڈھولا

اک دھوپ انوکھی درد کی  
مرے دل میں کر گئی گھر

مرے دل کو کرے اِصیل

تُو منزل، تُو در، تُو رستہ  
تیری ذات کا پھیل گیا ہے  
چاروں سمت حصار وے ڈھولا  
تم بن درد ہزار وے ڈھولا

آتش سی کوئی بھری لہو میں  
سینہ کر گئی دھواں دھواں  
من بیٹھا من ٹھار وے ڈھولا  
تم بن درد ہزار وے ڈھولا

نیندیں شب بھر پاس نہ آئیں  
دھڑکن دھڑکن بوجھ نرالا  
کر بیٹھے ہیں پیار وے ڈھولا  
تم بن درد ہزار وے ڈھولا

ساری عمر ریاضت کر کے  
ہم نے تو بس ایک ذرا سا  
واپس کیا اُدھار وے ڈھولا  
تم بن درد ہزار وے ڈھولا

## سَاوَن

سَاوَن کی بُنیاد میں کس کے آنسو ہیں؟  
صدیوں پہلے شاید کوئی  
صدیوں بیٹھ کے رویا ہے

## اندھیرے سانول

کاٹ دے رات اندھیرے سانول  
دیکھیں لوگ سویرے سانول

حوصلے والی ہمت والی  
اب وہ پہلی بات نہیں ہے  
اب تو درد سمندر بن کے  
ٹوٹی پھوٹی کشتی جیسا  
دل لیتا ہے گھیرے سانول

شام ڈھلے تھک ہار کے یادیں  
دل کے گھر میں لوٹ کے آئیں  
اپنے اپنے دیپ جلائیں  
آدھی آدھی رات کو اٹھ کر  
دُکھ لیتے ہیں گھیرے سانول

## اشتراک

رات ہمیں راس آجاتی ہے  
دُکھ سُکھ کی ہے سانجھ  
ہم دونوں ہیں بانجھ نصیبوں والی صدیاں  
صدیوں سے ہیں بانجھ

ہاتھ میں دل کا ہاتھ نہیں ہے  
 سفر بہت لمبا ہے لیکن  
 اپنا آپ بھی ساتھ نہیں ہے  
 ایسے عالم میں تو اکثر  
 ہو جاتی ہے دیروے سانول

میں چاہوں اور تُو نا چاہے  
 زخموں پر زخموں کے پچھا ہے  
 قدم قدم پر دو دورا ہے  
 ہاتھ پاؤں میں جکڑ ہے یا  
 سب قسمت کا پھیروے سانول

کاٹ دے رات اندھیروے سانول  
 دیکھیں لوگ سویروے سانول

## مرے دل میں بسو

میں داسی ڈھولن یار کی  
 مری پوری ہوئی مراد

اک آ کے یار کی قید میں  
 ہوا تن من دھن آزاد

مری لوں لوں کو کے ہجر میں  
 کرے دم دم دل فریاد



کوئی مری درو مصّی ڈال کے  
 مسجد مسجِد کر آباد

تَضَاد

بھولی بھالی شکلوں والے  
 سو سو کریں فریب



## قبرستان

مَرِ جانا ریت جہان پیا  
سب دو پل کے مہمان پیا

آنکھوں میں بہت سے سنے ہیں  
پہلے دل میں بہت ارمان پیا

دو چار قدم پر منزل تھی  
کس جا ٹوٹے پیمان پیا

آؤ!

مل کے قبرستان سے ہو آتے ہیں

ایک نہ اک دن

اک دُوبے سے

آخر بچھڑ کے آنا ہے

کیا لوگ کہیں جا اور بے  
کیوں بستی ہے سنانِ پیا

بس آنکھوں پر مَت جا میری  
مرا دل بھی ہے ویرانِ پیا

سب یار بھی آنکھیں پھیر گئے  
اور تو بھی ہوا انجانِ پیا

ہے ایک اکیلا دنیا میں  
دیوانے کو پہچانِ پیا

اس راہ پہ دردِ مسافت ہے  
یہ راہ نہیں آسانِ پیا

اس عشق میں شرطوں پر اکثر  
لگ جاتا ہے ایمانِ پیا

## اوقات

سورج کے کھکول میں  
سکہ ڈالے گا..... تو  
تیرا اپنا چھوٹا پن جل جائے گا

## پاگل مَن بیمار

دل کے روگ ہزار وے سائیں  
 دل کے روگ ہزار  
 کوئی آرنہ پار وے سائیں  
 کوئی آرنہ پار

پل بھر کو بھی چین نہ پائے  
 پاگل مَن بیمار وے سائیں  
 پاگل مَن بیمار

## بے فیض

اپنے پیر جلیں تو دنیا  
 پیڑ کی مانگے خیر

اکھیاں ترس گئی ہیں، تیرے  
کب ہوں گے دیدار وے سائیں  
کب ہوں گے دیدار

جیون جل جل راگھ ہونے کے  
اچھے ہیں آثار وے سائیں  
اچھے ہیں آثار

آنکھوں کا جنگل کیا بولے  
گو نگے ہیں اشجار وے سائیں  
گو نگے ہیں اشجار

دل اور ہجر کی جنگ ہے سانول  
درد ہوا سالار وے سائیں  
درد ہوا سالار

تم بن جگ میں پھرے ہے فرحت  
پیچا را بے زار وے سائیں  
پیچا را بے زار

## دُنیا

دنیا گورکھ دھندا سائیں  
دنیا گورکھ دھندا  
چچی بات کا مندا سائیں  
چچی بات کا مندا

دم دم میں لاچاری بولے  
قدم قدم پیاری بولے  
دنیا درد پلندا سائیں  
چچی بات کا مندا سائیں

لاکھوں درو فریب وے ڈھولا  
 پیروں کی پازیب وے ڈھولا  
 ایک اکیلا بندہ سائیں  
 سچی بات کا مندا سائیں

دنیا کالی میل کھیلی  
 بے برکت، بد، عیبی وٹلی  
 کر دیتی ہے گندا سائیں  
 سچی بات کا مندا سائیں  
 دنیا گورکھ دھندا سائیں  
 سچی بات کا مندا سائیں

اپنا اپنا روپ

یک طرفہ چاہت لا حاصل  
 بھلے دکھائے روپ  
 ناچھاؤں نا دھوپ

## دُرد شناسی

دُکھڑے کھا گئے ماس ہمارا  
 دُکھڑے کھا گئے ماس  
 تَن دھاگے سے آن رِلا ہے  
 دھاگہ ٹوٹ بھی جائے  
 مَن جاگے تو وحشت بھاگے  
 بَن بَن نگر نگر

## عشق

سات سمندر تیر آتی ہے  
 ایک اکیلی جان

ہجر نہ آئے راس ہمیشہ  
 ہجر نہ آئے راس  
 پیاس کا دریا ٹھاٹھیں مارے  
 روحیں ہوئیں اداس  
 اک وہ ناواقف دکھ سکھ سے  
 اک ہم درد شناس  
 ہم جو درس شناس ہوئے تو  
 دکھڑے کھا گئے ماس ہمارا  
 دکھڑے کھا گئے ماس



چپ نہ رہو بے چین مسافر  
 بیت چلی ہے رین مسافر

اور نہیں تو دل کے بارے  
 کچھ تو کہیں گے نین مسافر

جنگل میں کوئل گُرائے  
 ہر سو گونجیں بین مسافر



تیری آس میں رو دیتی ہیں  
شام ڈھلے طرفین مسافر

گرد میں گرد ہوا آخر کو  
رستوں کے مابین مسافر

پاؤں سے جانے کون اُتارے  
چھالوں کے نعلین مسافر

تماشا

روز اُدا سی چہرہ بدلے  
روز دکھائے ہاتھ  
روز اک نئے سرے سے کھیلے  
بازی دل کے ساتھ

# سائیں سائیں کُوکِ محبت

سائیں سائیں کُوکِ محبت  
 سائیں سائیں کُوکِ  
 اکلاپے کی مارِ زالی  
 جیونِ نیلو نیل  
 اُنک اُنک کر آہیں نکلیں  
 سینے اندر کیل

## وقت

ورنہ تو ہم کبھی نہ بچھڑیں  
 شام اور مجھ کو  
 رات الگ کر جاتی ہے

سائیں سائیں کوک  
 جیت گئی کوئی رات انوکھی  
 سورج کے اُس پار  
 اک اک گر کر اشک ستارے  
 دل کو مار گئے  
 جتنے رنگ امگوں کے تھے  
 سب اُس پار گئے  
 سائیں سائیں کوک جیارا  
 سائیں سائیں کوک نصیبا  
 سائیں سائیں کوک مسافر  
 سائیں سائیں کوک

دردِ عدالت چپ دروازے  
 کوئی نہ مئے اپیل  
 اکلپے کی مارِ زالی  
 جیون نیلو نیل

سائیں سائیں کوک نصیبا  
 سائیں سائیں کوک  
 دل میں عجب اندھیرا پھیلا  
 پینائی بے چین  
 ایک جھلک دکھلا کے سانول  
 اوڑھ گیو رے رین  
 جنگل جنگل، صحرا صحرا  
 گو نجیں دل کے بین  
 گھائل ہو گئے نین مسافر  
 گھائل ہو گئے نین  
 سائیں سائیں کوک نصیبا  
 گھائل ہو گئے نین

سائیں سائیں کوک جیارا  
 سائیں سائیں کوک



## باتِ نرالی

باہر دھڑکے یا اندر دل  
دیوانہ مست قلندر دل

سینے میں لے کر پھرتے ہیں  
ہم اک بے چین سمندر دل

خالی ہے رکتی صدیوں سے  
خاموش پُرانا مندر دل

سائیں کی ہر باتِ نرالی  
کبھی کبھی تو  
دانا دُکا چُکنے والے  
پنچھی بھی بھٹکا دیتا ہے  
کبھی کبھی تو

عمر کے بھولے بھٹکے ہوئے پرندوں کو بھی  
گھر کی راہ دکھا دیتا ہے

اک عشق میں کیا لاچار ہوا  
فاتح، سالار، سکندر دل

بُں تڑپ تڑپ کر رہ جائے  
سینے کے اندر اندر دل



مرے دریا، دشت، شجر سائیں  
تری راہ میں خاک بہ سر سائیں

مرا دل، دہلیز تری مولا  
مری پیشانی ترا در سائیں

ہر رات تمہارے رستوں پر  
مرے سینے کریں سفر سائیں

تم بن یہ دل تو اُجڑ گیا  
کبھی آن بساؤ گھر سائیں

منہ زور اڈاریاں مارے دل  
ترے عشق لگائے پر سائیں

میں نے غم کا ڈنک نکال دیا  
اب کوئی خوف نہ ڈر سائیں

تری شاخ سے جا کر اُلجھ گئی  
بے چین، اُداس، نظر سائیں

## ماہی بن دریاوے سائیں

سائیں دل دیوانہ کو کے  
آنسو کریں پکاروے سائیں  
رو رو آنکھیں تھک ہاریں تو  
روح اٹھائے باروے سائیں  
کون اٹھائے گھائل جی پر  
گری ہوئی دیواروے سائیں

دھڑکن دھڑکن درد کرا ہے  
سانس ہوئی بیمار وے سائیں  
تم بن کس کی راہ نکلیں ہم  
پیچھے لے لاچار وے سائیں

سائیں من تڑپے ہے جیسے  
ماہی بن دریا وے سائیں  
زخموں کی پوشاک پہن کر  
ہنسی خوشی دنیا داروں کو  
پیار پریت کی راہ پہ چل کے  
ہم نے دیا دکھاوے سائیں  
عمر کا بچھڑا ہوا ہمارا  
کبھی اچانک یاد آئے تو  
سینے کی جھیلوں سے نکلے  
ظالم سرد ہوا وے سائیں  
صدیوں کے بھولے بھٹکوں کو  
ہجر کی بھول بھلیاں اندر  
کب تک چلتے رہنا ہو گا  
بچھڑے یار ملاوے سائیں

سائیں من پنچھی گھبرائے  
شالا کسی کو قید نہ آئے  
اندر آتش شور مچائے  
باہر کھلی فضا تڑپائے  
پنجرہ مارے ڈنگ وے سائیں  
خواہش خواہش کی آپس میں  
چھڑ جاتی ہے جنگ وے سائیں  
کشتی پار اُتر تو جاتی  
رستے میں تھا جھنگ وے سائیں

میں نے اُس کا سوگ منایا  
اس نے خوشی منائی میری  
اپنی اپنی عادت مولا  
اپنے اپنے رنگ وے سائیں  
سائیں من پنچھی گھبرائے  
سائیں دل دیوانہ گو کے  
سائیں من تڑپے ہے جیسے  
ماہی بن دریا.....

## تَن تَنّا



دُم، دُنیا، دل، دِلدار بجن  
کس دن ہوگا دیدار بجن

بس پل پل ایک تُجھے ڈھونڈیں  
آنکھیں دیوانہ وار بجن

کچھ میں بھی دریا تیر آؤں  
کچھ تُو بھی گرا دیوار بجن

ہم تو تیری خاطر سائیں  
اپنے آپ سے بھی لڑنے کو نکل پڑیں گے  
لیکن سائیں

ان کاموں میں بستی ساتھ نہیں دیتی  
یہ بھی ممکن تھا کہ ہم بھی  
بستی بن کے چپ سادھے آرام کریں.....  
لیکن سائیں

ان کاموں میں بستی ساتھ نہیں دیتی



تم مُرشد، پیرِ طبیب مرے  
میں بے چارہ بیمار بچن

جب تک تیری مرضی نا ہو  
سب چارے ہیں بے کار بچن

## مولا

معبود مہمان مہا مولا  
مری مشکل مول مٹا مولا

نمناک نظر ناراض نہیں  
عاجز ہے عجز قبول کرو  
دلدوز دراز دعا مولا

سرے لے بے سر بے تال ہوئی  
تھک ہار چکا تھا تھیا تھل  
بستی بیمار با مولا

سب خیر، خمار، خیال خلا  
سب سوچ بچار سراب سدا  
جو کچھ بھی ہے سمجھا مولا

معبود مہمان مہما مولا  
میری مشکل مول، مٹا مولا

## صحرا صحرا بھاگے

دیوانوں کے بھاگ نہ جاگے  
صحرا صحرا بھاگے  
گلی گلی کی خاک بھی چھانی  
دُکھ اور سُکھ کی ایک نہ مانی  
رات رات بھر جاگے  
بے تابی کا دیس بنایا

بے چینی کا رنگ رچایا

دل کے آگے آگے

پور پور پر زخم سجائے

قدم قدم پر بوجھ اٹھائے

دنیا کو کیا لاگے

پیارے دل کو لوٹ ہی جائیں

جانے کس پل ٹوٹ ہی جائیں

سارے کچے دھاگے

دیوانوں کے بھاگ نہ جاگے

صحرا صحرا بھاگے

## ماہی ماہی کُوکِ دِلا

ماہی ماہی کُوکِ دِلا

بس ماہی ماہی کُوکِ

جنگل، شہر، سمندر، صحرا ہر جا ہوئی اُداس

وحشت اندر غضب مچاوے چین نہ آئے راس

بستی میں رہ کر بھی ہیں ہم دیوانے بن باس

سانس بھی لیں تو سینے سے اُٹھتی ہے اکثر ہُوک

ماہی ماہی گُوک دِلا  
 بس ماہی ماہی گُوک  
 کونسا لمحہ ایسا ہے جب آنکھ نہیں پُر غم  
 قدم قدم پر کوئی نہ کوئی آملتا ہے غم  
 لیکن ماہی کی خاطر یہ سب لگتا ہے کم  
 زخموں کے کوہسار بھی سہ جاتی ہے جانِ ملوک  
 ماہی ماہی گُوک دِلا  
 بس ماہی ماہی گُوک

## کبھی بادل وار برس سائیں

|        |        |       |      |      |
|--------|--------|-------|------|------|
| سائیں  | برس    | وار   | بادل | کبھی |
| سائیں  | ترس    | گیا   | سینہ | مرا  |
| دیوانہ | تائب   | توبہ  | میں  |      |
| ویرانہ | کیا    | کروں  | آباد |      |
| سائیں  | مری بس | سائیں | بس   | مری  |
| سائیں  | برس    | وار   | بادل | کبھی |

اس عشق نے عجب اسیر کیا  
خود دل سینے میں رتیر کیا  
کیا چلے گی پیش و پس سائیں  
کبھی بادل وار برس سائیں

ہم بھی کچھ کھل کر سانس لیں  
اشکوں سے دھل کر سانس لیں  
کچھ گھول فضا میں رس سائیں  
کبھی بادل وار برس سائیں



دل روئے زاروزار بجن  
ترا کب ہو گا دیدار بجن

ترا ہر لمحہ احساس بپا  
ترے ہر جانب آثار بجن

اور تیرا کلام میحانی  
ہم صدیوں کے بیمار بجن

اک ویرانی، اک تنہائی  
تُو ان دونوں کے پار بجن

کر لیں آنکھوں کے دریا میں  
ہم نے پلکیں پتوار بجن

کچھ دیر مگلے لگ دو پائیں  
ناممکن ہے دو یار بجن

دکھ دریا ✓

دل دُنیا دکھ دریا لوگو  
لہر لہرے تاب  
موج موج اُن گنت جدائی  
ساحل ساحل خواب

اک دریا پھر پیا سا دریا  
عجب حساب کتاب

بھنور بھنور کے اندر دیکھے  
اور کئی گرداب

گھونٹ گھونٹ پانی کی تہ میں  
سو سو دشت سراب

دل دنیا دکھ دریا لوگو  
نئے سے نیا عذاب

مٹھاس

رات رنگیلی جھلجھلیاں جلا جلا کر  
چھیڑے من کے تار  
سانوریا کے رنگ نرالے کر کر یاد ہے  
رات رنگیلی کر کر یاد ہے  
گاگریا سی بھری ہوئی پکلی چال کے چلن پکارے  
بانسریا کے سر میں جیسے کوئی رگیت بے

سانوریا کی آنکھوں کے متابوں کو دل چھو کر آئے  
جیسے پھل جھڑیاں سی پھوٹیں

اندر اندر

اندر اندر بالمو کی خوشبو مہکے

مہکے پریت پیار

رات رنگیلی جھلیل بتیاں جلا جلا کے

چھیرے من کے تار



لیے پھرے ہے یار ترا دیدار بجن  
تھام کے ہری مہار ترا دیدار بجن

دل خود اپنے اندر جھانک کے کرتا ہے  
اکھیوں کے اُس پار ترا دیدار بجن

جھلیل جھلیل لہرائے بینائی میں  
شوخی کرے ہزار ترا دیدار بجن



آنکھوں کے دامن کو کھینچ کے قدم قدم  
کرتا ہے اصرار ترا دیدار بجن

کبھی کبھی دکھلا دیتا ہے دکھیوں کو  
جیون کے آثار ترا دیدار بجن



ممکن نہیں بات نہ مانے  
آپ کہیں اور رات نہ مانے

عجب فقیر توکل والا  
عشق کبھی خدشات نہ مانے

جاں ہر اک موسم سے باغی  
دل میرے حالات نہ مانے

ہجر میں ایسا کب ہوتا ہے  
آنکھ کے برسات نہ مانے

خود داری کا پیکر جوگی  
چاہت کی خیرات نہ مانے

## خاموشی کے ساز

دُنیا درونہ جانے اُمڑی  
دل سے دُور دراز  
دل سے دُور دراز بے ہے  
دُنیا دُور دراز  
اشک لہو میں گھل مل جائیں  
سینہ سسک سسک سہلائیں

آہیں بے آواز  
 دُور دُور تک روح میں گونجیں  
 خاموشی کے ساز  
 جانے کس نقطے پر جا کر  
 کھلے غموں کا راز  
 ابھی تو ہے آغاز فی امڑی  
 ابھی تو ہے آغاز  
 دُنیا درد نہ جانے امڑی  
 دل سے دُور دراز

## نامعلوم

ہم دیوانے  
 بھول بھلیاں کب تک کھیلیں  
 آخر کب تک انجانے رستوں میں بھٹکیں  
 جانے کس کی خاطر گھر سے نکل پڑے تھے  
 جتنا اُن دیکھا محسوس کیا ہے ہم نے  
 سب کب عادی ہوتے ہیں ان باتوں کے  
 بھول بھلیاں چھو کر ہاتھ جلا بیٹھے

بُھول بھلیاں چل چل پیر گنوا بیٹھے  
 بُھول بھلیاں جھیل جھیل کے  
 اپنے سارے نام نشان مٹا بیٹھے ہیں  
 ہم دیوانے  
 بُھول بھلیاں کب تک کھیلیں  
 کب تک کھیلیں

بے کنار

عشق سمندر ساحل کیا  
 کوئی آرنہ پار  
 چاروں سمت بھنور اٹھلائیں  
 بن بن درد کے مور  
 لہریں اونچا نیچا کھیلیں  
 کشتی بے پتوار

بے چینی سے جھگڑا کیسا  
 چُپ میں سو سو شور  
 ہار میں بھی اک جیت انوکھی  
 جیت میں بھی اک ہار  
 عشق سمندر ساحل کیسا  
 کوئی آرنہ پار



کچھ دیپ پڑیں گے جل سانول  
 کچھ دُور تلک تو چل سانول

اُس سورج کا اُجیارا کیا  
 جو آپ گیا ہو ڈھل سانول

کبھی آ بس اُڑے نیوں میں  
 کبھی دیکھ ہمارے تھل سانول

تُو دھیرج شانت حکیم ریا  
میں دیوانہ بے کُل سانول

تُو عقل کُل تو سب وانا  
میں مجنوں میں پاگل سانول

ترے پاس تمام مسیحا  
ترے پاس دُکھوں کا حل سانول



پھر پیا کے رہے قریب جُن  
پھر قسمت ہوئی رقیب جُن

یہ پیار پریت کی ریت عجب  
یہ رسم رواج عجیب جُن

کچھ پوچھو نہیں ہوئے کتنے  
ہم تیرے بنا غریب جُن

ہم دیوانے بستی بستی  
خود لے کے پھریں صلیب جِن

اے بھاگ ہمارے جاگ کبھی  
کبھی سونا چھوڑ نصیب جِن

## عجیب اُاسی

رات عجیب اُاس ہوئے ہم  
ٹھہرے، نا بے چین ہوئے  
زور ا زوری ہنسے نہ روئے  
اُجڑے، نا آباد ہوئے  
جس بھی کم تھا آزادی بھی  
رونق بھی اور بربادی بھی

پلک پلک جاگے، نا سوئے  
 منزل پر پہنچے، نا کھوئے  
 کتنی عجب اُدا سی تھی اس خالی پن میں  
 سارا کچھ تھا اور پھر کچھ بھی نہیں تھا من میں

## سائیں سُکھ سُہاگ سلامت

سائیں سُکھ سُہاگ سلامت رہے پیا پر دیس

جسم ملن سے وصل نا ہووے  
 نقلی شے کبھی اصل نا ہووے  
 لاکھ بدل لے بھیس

سائیں سُکھ سُہاگ سلامت رہے پیا پر دیس



دن نکلے پر سحر نہ لاگے  
 ساجن بن گھر گھر نا لاگے  
 دیس نہ لاگے دیس  
 سائیں مسکھ سہاگ سلامت رہے پیا پر دیس

## آسانول مل دکھڑے کھیلیں

آسانول مل دکھڑے کھیلیں  
 رو رو حال کہیں

جیون کی اک ایک مصیبت  
 رگن رگن رات گزاریں  
 ادھر ادھر کی باتیں کر کے  
 اصلی بات گزاریں  
 رو رو خوشیاں یاد کریں ہم  
 ہنس ہنس درد سہیں

آ سانول ہل دُکھڑے کھیلیں  
ہو کر مست بہیں

آ سانول ہل دُکھڑے کھیلیں  
رو رو حال کہیں

ہجر وصال کے قصے چھیڑیں  
صبح سے کر دیں شام  
دل کی روشنیوں سے لکھیں  
رات پہ غم کا نام  
اک دُوبے کی اُنکلی تھام کے  
غم کے سنگ رہیں

آ سانول ہل دُکھڑے کھیلیں  
رو رو حال کہیں

آنکھوں کے دریا سے نکلیں  
یادوں کے سو رنگ  
کھینچ کھانچ کے دل لے جائیں  
ہیر سیال کے جھنگ  
ان رنگوں کی لہروں پر ہم

## شاعری اور محبت

شاعری شاید کوئی تلاش بھی ہے، کوئی مجسم تلاش جو ہر وقت کسی نہ کسی جہان اور کسی نہ کسی عالم کے کھوج میں سرگرداں رہتی ہے۔ کبھی انسان کے اندر سے کسی بالکل ہی نئے اور بظاہر اجنبی جہان کو ڈھونڈ لاتی ہے یا کبھی بہت سارے زمانوں میں سے کسی بہت ہی پرانے اور جانے پہچانے انسان کا کھوج نکال لاتی ہے۔

کبھی کبھی لگتا ہے جیسے شاید مجھے بھی شاعری کہیں سے ڈھونڈ لائی

ہے کسی بہت ہی پرانے اور گم شدہ زمانے میں سے، اور اب میری انگلی پکڑے سب کو دکھاتی پھر رہی ہے اور کبھی ایسا بھی محسوس ہوتا ہے کہ خود میرے اندر سے نئے نئے شہروں کی دریافت اور نئی نئی جتوں کے سراغ لگانے کا کام بھی ساتھ ساتھ جاری رکھے ہوئے ہے۔ من پچھی بے چین“ کی شاعری ہوئی تو مجھے لگا میرے اندر کوئی نیا دروازہ کھلا اور شاعری نے ایک بار پھر میرے اندر کسی نئی بستی کا پتہ چلایا ہے۔ یہ کسی سانولے صحرا کے کنارے پر کچی پکی دھوپ کے سائبان تلے کسی کھٹی میٹھی زمین پر آباد، کوئی روئی ہوئی بستی ہے۔ جس کے درو دیوار آنسوؤں کی تصویروں سے اٹے ہوئے اور گلیاں انتظار سے بھری ہوئی ہیں۔ اک عجیب دیوانگی کے ہاتھوں مفتوح یہ بستی کسی دھیمی بے قراری کی چادر میں لپی ہوئی ایسی تنہائی ہے جو کھوکھلی باز گشت کے خوف سے کسی کو آواز بھی نہیں دے سکتی۔ ہر دفعہ مجھے لگتا ہے کہ شاید بس اب یہ آخری شہر ہے، آخری منزل ہے اور اب آگے سفر ممکن ہی نہیں۔ لیکن یہ بے بس کر دینے والی اور خود مسافت تک کو مسافر بنا ڈالنے والی پھر کسی نئے راستے پر لے کر چل پڑتی ہے اور مجھے تو اس وقت پتہ چلتا ہے جب سامنے پھر کوئی حیرت کوئی کشف کوئی عرفان آکھڑا ہوتا ہے اور میں پھر ایک خواب میں محصور ہو جاتا ہوں۔ یہ خواب در خواب کائنات یا کائنات در کائنات خواب شاعری کی انگلیوں پر ناچتی ایسی پتلیاں ہیں جن کے جسموں سے ڈوریوں کی بجائے محبت بندھی

ہے۔ انٹ اور انٹ محبت میں جتنا بھی سوچتا ہوں کہ میرے اندر محبت نے شاعری کو تلاش کیا ہے یا شاعری نے محبت کو اور الجھتا چلا جاتا ہوں۔ اگرچہ شاعری ایک مجسم تلاش ہے اور ہر وقت کسی نہ کسی جہاں یا انسان کی جستجو میں رہتی ہے۔

فرحت عباس شاہ

ادب کے کینوس پر ہر دور کا ادیب اپنی مخصوص تصویر بناتا رہا ہے۔ جسے اگر قبول عام کا درجہ حاصل ہو گیا تو اتنا حصہ اسی کے نام آئندہ آنے والی نسلوں کے لیے محفوظ کر لیا گیا۔ ورنہ اسے مٹا کر کسی اور نقش کو جگہ تفویض کر دی گئی۔ یہ کینوس شاعری کی مختلف اصناف کی رنگا رنگ تصویروں سے مزین ہے۔ غزل، نظم، گیت مستند اساتذہ کی روایتی تقلید کے علاوہ تجرباتی اشکال میں یعنی آزاد نظم اور نثری نظم وغیرہ کی صورت میں بھی اپنی جگہ بنانے میں کامیاب ہوئے۔ عصر حاضر کے شعرا نے بھی اس میں اپنا اپنا حصہ ڈالا۔ مگر ایسا محسوس ہوتا ہے کہ فرحت عباس شاہ نے تو سارے کا سارا کینوس صرف اپنی بنائی ہوئی تصاویر بخن سے ہی آراستہ کرنے کا تہیہ کیا ہوا ہے۔ اس نے جہاں اپنے نام کے سائز کی مختصر نظمیں لکھیں ہیں۔ تو دو اڑھائی سو صفحات کی ایک ہی طویل نظم پر مشتمل ایک کتاب ”سرائی“ بھی لکھی ہے۔ نثر اور تنقید پر بھی خامہ فرسائی کی ہے۔ روایت سے جڑی ہوئی خوبصورت غزلیں صفحہ قرطاس پر بکھیری ہیں تو آزاد غزل کا تجربہ کر کے بھی اہل ذوق سے اپنے فن کا لوہا منوایا۔ غزل کے مضامین میں وہ اپنے ہم عصر شاعروں میں بہت منفرد نظر آتا ہے۔

تو ہے سورج تجھے معلوم کہاں رات کا دکھ

تو کسی روز میرے گھر میں اتر ”شام کے بعد“

اتنی سادگی سے اتنی بڑی بات کہہ دینا صرف فرحت عباس شاہ کا

ہی خاصہ ہے۔ یا پھر یہ شعر ملاحظہ ہو۔

الفاظ تلخ بات کا انداز سرد ہے

پچھلا ملال آج بھی گویا نہیں گیا

## دل، ایک بے چین پنچھی

کسی بھی شاعر کے دل کا متبادل نام ”من پنچھی بے چین“ کے علاوہ ہو بھی کیا سکتا ہے۔ اور پھر فرحت عباس شاہ کا دل! یہ فرحت عباس شاہ کو صرف وہی شخص سمجھ سکتا ہے جس نے اس کی درجن بھر سے زیادہ کتابوں کا عمیق مطالعہ کیا ہو یا پھر جس نے اس کو بہت قریب سے دیکھا ہو، اتنا قریب جہاں سے وہ خود اپنے آپ کو دیکھتا ہے۔ اردو شاعری کا دامن بہت وسیع ہے اس میں غم ذات سے لے کر غم کائنات تک سب سما جاتے ہیں۔ مگر صنف خن کوئی بھی ہو اس میں وسعت اور گہرائی تو شاعر کی اپنی اندرونی کیفیات سے ہی پیدا ہوتی ہے۔ اردو زبان میں غزل اور نظم کا بنیادی ڈھانچہ ابتدا میں ایران سے وارد ہوا اور برصغیر کے معاشرتی اور ادبی وجود میں رچ بس گیا۔ لیکن گیت کی صنف اس سرزمین کی تہذیبی اقدار، ثقافتی انداز اور علاقائی زبانوں سے اردو میں پروان چڑھی۔ اس کے ایک ایک لفظ سے ہمیں اپنی مٹی کی خوشبو آتی ہے۔

موجود پا کر سوچتے ہیں کہ اس کو نکیل کون ڈالے گا۔

مؤثر شاعری ہمیشہ ہی آمد یا الہامی کیفیت کا نتیجہ ہوتی ہے۔ اس میں آورد اور ڈکٹری سے حاصل کی ہوئی لفاظی، مشکل تراکیب اور خود ساختہ استعاروں کا عمل دخل بہت کم ہوتا ہے۔ فرحت عباس شاہ کا کلام پڑھنے سے عقیدہ اور بھی پختہ ہو جاتا ہے۔

فرحت عباس شاہ نے جھنگ کی معروف رومانی اور شاعرانہ فضا میں آنکھ کھولی، پپل اور شیشم کی چھاؤں میں دیہات کے روح افزا ماحول میں پل کر جوان ہوا علم، علم کی تشنگی اسے شہر میں بھی کھینچ کر لائی جہاں اس نے فلسفہ اور نفسیات کے علوم پر عبور حاصل کیا مگر.....

”سات سمندر گہرائی میں اتر کے دیکھا

پھر بھی لاگے

ایک سمندر اور ابھی ہے

ایک سمندر اور“

علم واقعی ایک تہہ در تہہ کبھی نہ ختم ہونے والے سمندروں کا ایک سلسلہ ہے۔ فرحت عباس شاہ نے اپنی نظموں اور گیتوں میں علاقائی تہذیب اور زبان کا بھرپور احاطہ کیا ہے۔

اس نے محبوب کو ماہی، ساجن، سنوریا، ڈھولا، پیا، سانول اور سائیں جیسے القاب سے مخاطب کر کے ہر علاقے کے قاری کے لیے اپنائیت کا احساس اجاگر کیا ہے۔

زیر نظر کتاب ”من پنچھی بے چین“ کی نظموں، گیتوں اور غزلوں میں ہندی رنگ اور علاقائی ٹوک کا ایک عجیب و غریب مرقع ہے۔ اس کی مختصر نظموں کی ہیئت دریا کو کوزے میں بند کرنے کی بجائے کسی سمندر کو کاغذ میں پسینے کی سی ہے:

”دن کو آدھا آدھا کر لینے میرا

کوئی حرج نہیں ہے

رات کی بات الگ ہے ساجن

رات کی بات الگ“

ویسے تو ہر شاعر اپنی دانست میں کائنات، موجود و غیر موجود، موت و حیات کا ایک فلسفہ مد نظر رکھتا ہے۔ وہ اپنے تجربات کی روشنی میں انسان کی نفسیات اور مختلف کیفیات کا تجزیہ کرتا ہے۔ لیکن اگر کوئی شاعر فرحت عباس شاہ کی طرح علوم فلسفہ اور نفسیات میں باقاعدہ ایم۔ اے کی ڈگریاں بھی رکھتا ہو تو سونے پہ ساگہ ہے۔

”سورج کے سینے کے اندر

نیزہ گاڑے کون“

اس کی دو مصرعوں پر مشتمل یہ مکمل نظم بعنوان ”کمتری“ پڑھ کر قاری ایک عجیب طرح کی کم مائیگی کے احساس میں گھر جاتا ہے۔ اسے شاعر کے ساتھ ساتھ باقی سب لوگ بھی چھوٹے چھوٹے کمزور بونے دکھائی دینے لگتے ہیں جو اپنے مد مقابل برائیوں اور مشکلات کو ایک ہاتھی کے روپ میں

”کبھی آ بس اجڑے نیوں میں  
کبھی دیکھ ہمارے تھل سانول“

”پھر یا کے رہے قریب جن  
پھر قسمت ہوئی رقیب جن“

31 مارچ 1996ء

پروفیسر ڈاکٹر زاہد امیر  
E-383 جوہر ٹاؤن، لاہور

### لسانی ارتقاء میں فرحت کا حصہ

تاریخ ادب میں بہت کم تخلیق کار ایسے ہیں جن کے بارے میں حتمی رائے قائم کرنا اور پیشین گوئی کرنا ناممکن حد تک مشکل ہو۔ فرحت شاہ ایک ایسا شاعر ہے جس کے فنی ارتقاء کے حوالے سے کسی حتمی تخمینے اور پیشین بینی کے قابل ہونا انتہائی مشکل ہے۔ لفظ، ہیئت اور معنویت کے حوالے سے اس کے فنی تنوعات کا دائرہ انتہائی وسیع اور عظیم المثال ہے۔ وسعت تجربات کے باوجود اس کے ہاں محض خارجی اور لفظی توڑ پھوڑ کا کہیں بھی بے نشان نہیں ملتا جس سے شعریت معدوم ہوئی ہو۔ یہی شعریت ہے جو اس کے اسلوب کو اس کی تمام شاعری میں استقامت اور وحدت دیتی ہے۔ ورنہ اتنے لاتعداد تجربات کے بعد اسلوب کا منتشر اور معدوم ہونا ممکن تھا۔ برے نزدیک فرحت کے تمام تجربات خارجی منصوبہ بندی ہونے کی بجائے اس کے خالص وجدانی عمل کا حصہ ہیں۔ وحدت فکر اور ایک منظری فلسفہ، اظہور اسی تخلیقی کامیابی کے ثمرات ہیں۔

اردو زبان کی ماہیت اور تاریخ کے پیش نظر اس کے ارتقاء میں مختلف لسانی تجربات کی موجودگی بہت حد تک فطری اور ناگزیر تھی۔ اردو ادب میں لسانی تجربات کیے گئے ان میں بعض بنیادی حقیقتوں کو نظر انداز

کیا گیا۔ ان میں اہم بات یہ تھی کہ کسی بھی زبان کا ارتقاء جہاں ایک کلو وجود کی صورت میں جاری رہتا ہے۔ وہاں اندرونی طور پر بھی زبان کے مختلف شعبوں کا ذیلی طور پر نشو و ارتقاء کا سلسلہ جاری رہتا ہے۔ یہ شعبے ادب، سائنس اور عمومی زبان پر مشتمل ہیں۔ یہ ایک حقیقت ہے کہ زبان کا ہر دائرہ اور شعبہ ایک دوسرے کو متاثر کرتے ہیں۔ تاہم باہمی اثر پذیر کے باوجود ہر شعبے کا اپنا انفرادی تشخص موجود رہتا ہے۔ ادبی زبان بالخصوص شعری زبان کا اپنا ارتقاء ہوتا ہے۔ اردو ادب میں کیے جانے والے مذکورہ لسانی تجربات میں زبان کے اس باطنی امتیاز کا شعور موجود نہیں۔ دوسرا اہم پہلو یہ ہے کہ یہ لسانی تجربے اکثریت میں خارجی اور معروضی منصوبہ بندی پر مبنی تھے اور ان کا ماخذ تخلیق کار کے تخلیقی عمل اور فنی و فوری کی بجائے لفظی توڑ پھوڑ اور ڈرامہ خیزی تھی۔ چنانچہ شاعری میر لفظی تصادم کا سامان پیدا ہوا۔ شعریت اور خالص پن کی جگہ دھینگا مشتی اور کھردرے پن نے لے لی۔ شعری زبان کا ذات کی عمیق گہرائی اور تخلیق و واردات سے پھوٹنا ضروری ہوتا ہے۔ یعنی شعری زبان کا ارتقاء باطن سے ظاہر کی طرف ہے جب کہ عمومی زبان یا (Layman language) پر ظاہری اثرات غالب رہتے ہیں۔ شعری زبان کا ارتقاء بلاشبہ واردات سے وابستہ ہے۔ اس زبان کی اہمیت تہذیبی نوعیت کی ہوتی ہے۔ جو محض ابلار کا ایک ذریعہ ہونے سے کہیں زیادہ فرد اور معاشروں کی Transformation سے وابستہ ہوتی ہے۔

فرحت کے ہاں منفرد لفظی تراکیب اس کی عام شاعری میں اپنی تمام تر تازگی اور نئے پن کے ساتھ موجود ہیں جن میں طبع زاوگی غالب ہے۔ اس نے اپنے شعری سفر میں ایک نئے لسانی کلچر اور لفظی تہذیب کی تعمیر بھی

کی ہے۔ اس کے ہاں لفظ واردات سے پھوٹتے ہیں۔ جو ایک منفرد احساس اور نئی معنویت کی ارفع حالتوں کو جنم دیتے ہیں۔ فرحت کی ذات و واردات اس کی مٹی، اس کی تہذیب و تاریخ کے فطری شعور سے آراستہ ہے۔ اپنی تہذیب اور مٹی کے مزاج و انداز کا اظہار اس کی تمام شاعری میں موجود ہے۔ اس کے ہاں پنجابی، ہندی، لفظی تراکیب بالخصوص موجود رہی ہیں۔ ”من پنچھی بے چین“ کی شعریت اسے پنجابی اور ہندی کے قدرے لفظی اور صوتی ارتکاز کی طرف لے گئی ہے۔ فرحت کے تمام شعری سفر میں کہیں معنوی، کہیں جذبی و احساساتی اور کہیں آہنگی ارتکاز کے مقامات نظر آتے ہیں لیکن فرحت کا کمال یہ ہے کہ وہ کسی ارتکاز میں مقید نہیں ہوا اور اپنے باقی تمام شعری وجود سے منقطع نہیں ہوا۔ ہماری جدید شاعری میں ہندی لفظیات کا ارتکاز بعض شاعروں کے ہاں موجود ہیں۔ اس حوالے سے میراجی کی مثال اہم ہے۔ اسی طرح فارسی تراکیب اور لسانی رنگ ہمیں ن م راشد میں نظر آتا ہے۔ اسی طرح پنجابی لفظ و لہجہ شیر افضل جعفری کے ہاں نظر آتا ہے لیکن ان مذکورہ شعرا کے ہاں ہیئت، معنویت اور اسی طرح زبان کا وہ تنوع نہیں ہے جو فرحت کے ہاں موجود ہے۔ فرحت کی اپنی تہذیب سے باطنی وابستگی اسے اپنے تمام لسانی، ثقافتی، تاریخی اور فکری مزاجوں سے آشنا کرتی ہے اور یہ آگہی اور وابستگی فرحت کو لسانی قدرت و وسعت کی سمت لے جاتی ہے۔

عجیب صورت حالات ہے جہاں میں ہوں

نہ جانے دن ہے کہ اب رات ہے جہاں میں ہوں

”من پنچھی بے چین“ بے پناہ موسیقیت، اور رومانیت سے لبریز

ہے۔ فرحت کی تمام شاعری کا تخلیقی محرک جذبہ محبت ہی ”من پنچھی بے



چین کی روح ہے لیکن یہاں محبت کا خالصتا "وہ مزاج" انداز، اظہار اور مفہوم رچا ہوا ہے جو ہماری اپنی مٹی سے جنم لیتا ہے۔ اس کی اپنی منفرد شناخت ہے۔ یہ محبت کا وہ انتہائی اظہار و تجربہ (and expression) Ultimate experience ہے جو ایک عالمگیر فلسفے کو جنم دیتا ہے۔ اس جذبے کی آبیاری میں نہ جانے کتنی فکری روایات کا جوہر شامل ہوتا ہے۔ ہمارے ہاں صوفی روایت بالخصوص پنجابی صوفیانہ روایت اس حوالے سے خالص ترین مثال ہے۔ فرحت کے ہاں یہ جذبہ و معنویت اس کے پنجابی مجموعے "دل دے تھ مہار" میں بھی موجود ہے۔ اس سے پیشتر یہ عناصر اس کی اردو شاعری میں بھی موجود ہے۔ "صحرا خرید لائے ہیں" اور "دکھ بولتے ہیں" کی کئی تخلیقات میں یہ معنوی رموز موجود ہے۔ یہ ایک حقیقت ہے کہ اعلیٰ ادب اور شاعری وہی ہوتی ہے جس میں زمینی وابستگیوں کی خوشبو لبی ہو اور شاعری میں اس نوع کے چند تجربات ہوئے ہیں لیکن زیادہ تر واردات سے عاری اور محض فیشن کی حد تک ہیں جن میں ایک مصنوعی پن صاف طور پر نظر آتا ہے۔ اس کے برعکس "من پنچھی بے چین" کی شاعری کی اساس وہ جذبہ محبت ہے جو مٹی سے پھوٹتا ہے اور پھر جس کا پھیلاؤ رفتہ رفتہ رشتوں اور تہذیبی عناصر کے معروضی وجود سے وسیع اور ماوراء ہوتا چلا جاتا ہے چنانچہ جذبہ محبت انسانی حوالوں سے کائناتی وسعتوں اور حقیقت مطلق کے عرفان تک رسائی حاصل کر لیتا ہے۔ پنجابی صوفی روایت کا یہی امتیاز ہے جو اسے عالمی ادب کی سطح پر لاتا ہے۔ "من پنچھی بے چین" کی شاعری میں نفی ذات کا تاثر جابجا موجود ہے۔ یہ ایک حقیقت ہے کہ محبت میں اور عشق حقیقی کے حوالے سے صوفیا کی شاعری میں نفی ذات کی روایت رہی ہے اور من و تو کی دوئی کو ختم کرنے کے لیے مجاہدہ

کی کیفیت موجود ہے۔ بالخصوص محی الدین ابن عربی سے وابستہ وحدت الوجودی فکر کا یہ امتیازی وصف رہا ہے۔ چنانچہ ہماری ثقافت میں محبت سے مراد مکمل Submission ہے۔ جذبہ محبت کا اظہار عمومی اور ارفع ہر سطح پر اسی انداز سے عبارت ہے۔ فرحت کے حوالے سے یہ بڑا اہم سوال سامنے آتا ہے کہ فرحت کی گزشتہ اردو شاعری میں فرحت کی ذات ایک متحرک، باشعور اور قائم بالذات وجود اور انا کے طور پر متشکل ہوتی ہے۔ "من پنچھی بے چین" کی شاعری میں انانیت کی بجائے سپردگی اور (Submission) کا انداز آتا ہے۔ کیا انا اور ذات محض فریب اور التباس ہیں؟ میرے خیال میں فرحت کے ہاں مطلق طور پر نفی ذات نہیں بلکہ۔ اپنے تمام وجود کے اثبات و ايقان کے ساتھ سپردگی ہے۔ ایک اور پہلو یہ سامنے آتا ہے کہ "من پنچھی بے چین" کی شاعری محض اظہار کے مقصد کی منصوبہ بندی کے تحت وجود میں نہیں آئی بلکہ فرحت کے ہاں شدت و اردات و احساس زبان اور لفظ کے ہر لہجے اور ہر معانی تک اترتی ہے۔ فرحت کی تمام شاعری میں جہاں استقامت اسلوب، ایک لہجہ اور لسانی ربط موجود ہے۔ وہاں معنوی تضاد موجود نہیں ہے۔ اس کی فکر اور اس کے جذبے میں وحدت اور ارتقاء نظر آتا ہے۔ اس کا اساسی جذبہ ہی حیثیتوں کی تخلیق کرتا ہے۔ اس کے ہاں زبان اور لہجہ، فکر احساس اور حیثیت جیسے تمام عناصر ایک دوسرے سے گتھے ہوئے ہیں اور باہمی طور پر ارتقاء پذیر ہیں۔ اس کی تمام شاعری میں کہیں پہ کھٹکنے والی دوئی نظر نہیں آتی۔

"من پنچھی بے چین" کی شاعری میں گیت اور کافی کے رچاؤ سے غزل کا پیکر وجود میں آیا ہے۔ اس غزل میں آہنگ و موسیقیت غالب ہے۔

فارسی اثر تقریباً معدوم ہے۔ بعض اشعار ایسے بھی ہیں جو بیک وقت اردو اور پنجابی دونوں زبانوں کے مکمل اشعار ہیں۔

مثال کے طور پر یہ شعر

میں پنچ کینز گدا ڈھولا

مری اجڑی مانگ سجا ڈھولا

”من پنچھی بے چین“ کی مختصر نظمیں مکمل فکری اکائیوں کی

حقیقت رکھتی ہیں۔ جن کا (Impact) اور تاثیر بہت زیادہ ہے۔ یہ عارفانہ موضوعات اور عالمگیر فکر سے وابستہ ہیں۔ اس کے ساتھ یہ لہجے، فکر اور

تأثر کے حوالے سے ”من پنچھی بے چین“ کی غزلوں سے بہت ہم گداز ہیں۔ مجموعہ کلام سے چند تخلیقات ملاحظہ ہوں۔

”کائنات“

بس اک تجھ سانول کی ذات ہے  
اپنا کل جہان  
باقی وہم گمان

”قدر“

بے چینی انمول دوانے  
بے چینی انمول  
مٹی میں مت رول

”گریہ“

بارش وار برس جاتی ہے  
بادل روکے کون  
آنسو پونچھے کون

”تضاد“

بھولی بھالی شکلوں والے  
سو سو کریں فریب

”معرفت“

سات سمندر گہرائی میں اتر کے دیکھا  
پھر بھی لاگے  
ایک سمندر اور ابھی ہے  
ایک سمندر اور

”کمتری“

سورج کے سینے کے اندر  
نیزا گاڑے کون

”تقسیم“

دن کو آدھا آدھا کر لینے میں  
کوئی ہرج نہیں ہے

رات کی بات الگ ہے ساجن  
رات کی بات الگ

”محبوب“

من کے اندر تار لگا کر بیٹھ گیا ہے  
دھوکہ کیسے دوں

”اختیار“

ایک ستارہ ماتھے پر ہے  
ایک ستارہ دور

”اوقات“

سورج کے کھنول میں  
سکہ ڈالے گا تو  
تیرا اپنا چھوٹا پن جل جائے گا

ساون رت کے پار  
 اماں فی مرے اندر بادل  
 بارش رو کے کون  
 اماں فی میں ہوئی اکیلی  
 شہر میں ایک جہوم  
 اماں فی میں نے چاند چرایا  
 جیون ہوا اندھیر  
 اماں فی میں نے عشق کیا ہے  
 سہ لوگی حالات  
 اماں فی میرے نین سہاگی  
 دل برہا کی مانگ

”عشق“

سات سمندر تیر آتی ہے  
 ایک اکیلی جان

”اماں فی“

اماں فی میری آنکھیں ترسیں  
 سانول آس نہ پاس  
 اماں فی میری نیندیں بھاگیں  
 مجھ سے کوسوں دور  
 اماں فی مرے سنے ٹوٹے  
 چبھ گئی سینے پھانس  
 اماں فی میں پیاس سے تڑپی  
 دل دریا کے بچ  
 اماں فی مری سنے نہ کوئی  
 ہاری کر کر بین  
 اماں فی مری کشتی ڈوبی  
 عین کنارے پاس  
 اماں فی مرا سانول بچھڑا

چپ نہ رہو بے چین مسافر  
بیت چلی ہے رین مسافر

اور نہیں تو دل کے بارے  
کچھ تو کہیں گے نین مسافر

جنگل میں کوئل کر لائے  
ہرسو گونجیں بین مسافر

تیری آس میں رو دیتی ہیں  
شام ڈھلے طرفین مسافر

گرد میں گرد ہوا آخر کو  
رستوں کے مابین مسافر

پاؤں سے جانے کون اتارے  
چھالوں کی نعلین مسافر

پی نہ ملن کو آئے سانول  
من پنچھی کر لائے سانول

دل محتاط طبیعت والا  
بن پریم بچھتائے سانول

تیری آس پہ بیٹھے بیٹھے  
برکھا بیت نہ جائے سانول

اندر بیٹھا ڈیرے ڈالے  
گھڑی گھڑی بہکائے سانول

آگ لگا جائے اشکوں میں  
پلکوں کو سلگائے سانول

بھیڑ سے سما ہوا ہوں شاید  
تنہائی بہلائے سانول

کون دلا سے دے زخموں کو  
کون انھیں سمجھائے سانول

## ”دیوار“

ورنہ تو ہم کبھی نہ نکھڑیں  
شام اور مجھ کو  
رات الگ کر جاتی ہے۔

## ”بات نزالی“

سائیں کی ہر بات نزالی  
کبھی کبھی تو  
دانا دنکا چگنے والے  
پنچھی بھی بھٹکا دیتا ہے  
کبھی کبھی تو  
عمر کے بھولے بھٹکے ہوئے پرندوں کو بھی  
گھر کی راہ دکھا دیتا ہے

غم آ جاتے ہیں رستے میں  
دامن کو پھیلائے سانول

ہنستا رہنے والا فرحت  
چھپ چھپ نیر بہائے سانول

## ”تن تنہا“

ہم تو تیری خاطر سائیں  
اپنے آپ سے بھی لڑنے کو نکل پڑیں گے  
لیکن سائیں  
ان کاموں میں بستی ساتھ نہیں دیتی  
یہ کبھی ممکن تھا کہ ہم بھی  
بستی بن کے چپ سادھے آرام کریں  
لیکن سائیں  
ان کاموں میں ہستی ساتھ نہیں دیتی